



అభివృద్ధిని చూసి మరో అవకాశం ఇవ్వండి



గులాబీ కండువా కప్పి బీఆర్ఎస్‌లోకి ఆహ్వానిస్తున్న ఎమ్మెల్యే కంచర్ల భూపాల్రెడ్డి

నల్లగొండ, నవంబర్ 4: నల్లగొండ నియోజకవర్గంలో చేస్తున్న అభివృద్ధిని చూసి ఆలోచించి మరోసారి అవకాశం ఇవ్వాలని ఎమ్మెల్యే కంచర్ల భూపాల్రెడ్డి కోరారు. స్థానిక కార్యకర్తల కార్యాలయంలో పలు వార్డులకు చెందిన బీజేపీ, కాంగ్రెస్ నాయకులు, కార్యకర్తల బీఆర్ఎస్‌లో చేరారు. వారికి ఆయన గులాబీ కండువా కప్పి పార్టీలోకి ఆహ్వానించారు. అనంతరం మాట్లాడుతూ 20 ఏండ్లలో చేయని అభివృద్ధి కోవటిరెడ్డి ఇవ్వాలని పేర్కొని అనడం హాస్యాస్పదంగా ఉందన్నారు. కాంగ్రెస్ అధికారంలో ఉన్నప్పుడు ప్రజలు గుక్కెడు మంచినీళ్లు కూడా అరిగిన పడ్డట్లు తెలిపారు. పార్టీలో చేరిన వారిలో మబ్బు బాయి, విప్లు, గూడ పూరి సాయి, కొంగల సాయి, నీలం శంకర్, సాయి, నవీన్, నరేష్ ఉన్నారు.

భూపాల్రెడ్డి గెలుపుతో నల్లగొండ మరింత అభివృద్ధి

• కంచర్ల కృష్ణారెడ్డి

నల్లగొండ, నవంబర్ 4: బీఆర్ఎస్ నల్లగొండ అభ్యర్థి ఎమ్మెల్యే కంచర్ల భూపాల్రెడ్డి గెలుపుతోనే నియోజకవర్గం మరింత అభివృద్ధి చెందుతుందని ఆ పార్టీ నాయకులు కంచర్ల కృష్ణారెడ్డి అన్నారు. పట్టణంలోని పలు వార్డుల నుంచి శనివారం బీఆర్ఎస్



బీఆర్ఎస్‌లో చేరిన వారితో కంచర్ల కృష్ణారెడ్డి

• ఎమ్మెల్యే కంచర్ల భూపాల్రెడ్డి

స్లో చేరగా ఆయన వారికి కండువా కప్పి పార్టీలోకి ఆహ్వానించారు. ఈ సందర్భంగా ఆయన మాట్లాడుతూ ఆరు గ్యారంటీలు అంటూ కాంగ్రెస్ ప్రజల ముందుకు వచ్చి మరోసారి మోసం ప్రయత్నం చేస్తుందని దీన్ని ప్రజలు గమనించి వారికి బుద్ధి చెప్పాలని అన్నారు. రాష్ట్ర వ్యాప్తంగా సీఎం కేసీఆర్ అన్ని వర్గాలకు అనేక సంక్షేమ పథకాలు అమలు చేస్తున్నారని అవి పూర్తి స్థాయిలో అమలు కావాలంటే రాష్ట్రంలో సీఎం కేసీఆర్ రావాలని అన్నారు. పార్టీలో చేరిన వారిలో 18వ వార్డు నుంచి నరేష్, శ్రీను, వెంకన్న, వంశీ ఉండగా కార్యక్రమంలో బీఆర్ఎస్ పట్టణాధ్యక్షుడు సంది నేని జనార్దన్ రావు పాల్గొన్నారు.



నల్లగొండ 48వ వార్డులో ప్రచారం నిర్వహిస్తున్న ఎమ్మెల్యే కంచర్ల భూపాల్రెడ్డి భార్య రమాదేవి, కొన్నింటిలో యామ కవిత

బీఆర్ఎస్‌కు అండగా నిలువాలి

• ఎమ్మెల్యే కంచర్ల భూపాల్రెడ్డి సతీమణి రమాదేవి

నల్లగొండ సీటీ, నవంబరు 4: నల్లగొండ నియోజకవర్గంలో అభివృద్ధిని చూసి బీఆర్ఎస్‌కు అండగా నిలువాలని ఎమ్మెల్యే కంచర్ల భూపాల్రెడ్డి సతీమణి రమాదేవి అన్నారు. నల్లగొండ పట్టణంలోని 48వ వార్డులో శనివారం ఆమె కొన్నింటిలో యామ కవితాదయాకర్తో కలిసి ఇంటింటికీ ప్రచారం చేశారు. ఈ సందర్భంగా ఆమె బీఆర్ఎస్ అమలు చేస్తున్న సంక్షేమ పథకాలను వివరించారు. కారు గుర్తుకు ఓటు వేసి గెలిపించాలన్నారు. కార్యక్రమంలో స్థానిక మాజీ ఆర్వో మాలి శరణ్యారెడ్డి, మండలి లిఖిత, మామిడి పద్మ, గాలి రాధిక, కంచర్ల విజయారెడ్డి పాల్గొన్నారు.

బీఆర్ఎస్ అభివృద్ధి సంక్షేమాన్ని వివరిస్తూ దివ్యాంగుడి జన చైతన్య యాత్ర

నల్లగొండ సీటీ, నవంబరు 4 : త్వరలో జరుగనున్న ఎన్నికల్లో సారే కావాలి... కారే రావాలనే నినాదంతో బీఆర్ఎస్ వీరాభిమాని మహేశ్ (దివ్యాంగుడు) బైక్‌పై చేపట్టిన జన చైతన్య యాత్ర శనివారం నల్లగొండకు చేరుకున్నది. ఈ సందర్భంగా ఆయన మాట్లాడుతూ అక్టోబర్ 5న నిజమాబాద్‌లో యాత్ర చేపట్టినట్లు ఇప్పటి వరకు 7,500 కిలో మీటర్లు ప్రచారం చేసినట్లు చెప్పారు. శనివారం బీఆర్ఎస్ నల్లగొండ పట్టణ నాయకులతో కలిసి పలు కాలనీల్లో ప్రచారం చేశారు. ఎమ్మెల్యే కంచర్ల భూపాల్రెడ్డిని కలిసి తన బైక్ యాత్ర గురించి వివరించాడు. రాష్ట్రంలో చేపడుతున్న అభివృద్ధి సంక్షేమ పథకాలకు సంబంధించిన చివరి కరపత్రాన్ని అందించారు. జిల్లాలోని అన్ని నియోజకవర్గాల్లో యాత్ర నిర్వహించనున్నట్లు చెప్పారు. ఆయనకు స్వాగతం పలికిన వారిలో బీఆర్ఎస్ పట్టణాధ్యక్షుడు బోనగిరి దేవేందర్ తదితరులు ఉన్నారు.



నల్లగొండ పట్టణంలో బైక్‌పై ప్రచారం చేస్తున్న మహేశ్

రెండో రోజు 20 మంది నామినేషన్లు

- ఇప్పటి వరకు జిల్లా వ్యాప్తంగా 34 సెట్ల దాఖలు
- దేవరకొండ నుంచి బీఆర్ఎస్ అభ్యర్థి రవీంద్ర కుమార్ దాఖలు

నల్లగొండ, నవంబర్ 4: సాధారణ ఎన్నికల సేపట్లో ఈ నెల 3న ఎన్నికల కమిషన్ నోటిఫికేషన్ విడుదల చేయడంతో తొలి రోజు జిల్లా 11 నామినేషన్లు దాఖలయ్యాయి. రెండో రోజు శనివారం 20 మంది అభ్యర్థులు 23 సెట్ల నామినేషన్లు దాఖలు చేశారు. జిల్లాలో ఆరు నియోజక వర్గాలు ఉండగా ఆయా ప్రాంతాల్లో సంబంధిత ఆర్వోలు నామినేషన్లు స్వీకరించారు. దేవరకొండలో బీఆర్ఎస్ అభ్యర్థి రమావత్ రవీంద్ర కుమార్ రెండు సెట్ల వేయగా, కాంగ్రెస్ అభ్యర్థి బాలానాయక్ ఒకటి, ఒక్క స్వతంత్ర అభ్యర్థి నామినేషన్ దాఖలు చేశారు. ఇక నాగార్జునసాగర్‌లో ముగ్గురు స్వతంత్ర అభ్యర్థులు, మిర్యాలగూడలో ఇద్దరు స్వతంత్ర అభ్యర్థులు, నల్లగొండ లోపలి ఎఫ్ బీ నుంచి వడ్డెబోయిన సైదులు, నలుగురు స్వతంత్ర అభ్యర్థులు నామినేషన్లు దాఖలు చేశారు. ముసుగోడు సోషల్ జస్టిస్ పార్టీ ఆఫ్ ఇండియా నుంచి కర్నాటి వెంకటయ్య గౌడ్ నామినేషన్ వేయగా నలుగురు స్వతంత్ర అభ్యర్థులు నామినేషన్ వేశారు. నకిరేకల్ నుంచి ఇద్దరు స్వతంత్ర అభ్యర్థులు నామినేషన్ వేశారు. ఈ నెల 10 వరకు నామినేషన్లు స్వీకరించనుండగా 13న ప్రూటీసీ చేపట్టిన అదే రోజు గుర్తింపు పొందిన రాజకీయ పార్టీల నుంచి బీ పామ్‌లు ఇచ్చిన వారికి అవే గుర్తులు కేటాయించనుండగా స్వతంత్ర అభ్యర్థులకు ఎన్నికల కమిషన్ ఆదేశానుసారం ఎంపిక చేసిన గుర్తులు కేటాయించనున్నారు.

స్టడీ సెంటర్‌కు పోటీ పరీక్షల పుస్తకాలు బహుకారణ

రామగిరి, నవంబర్ 4: నల్లగొండ జిల్లా ఆధ్వర్యంలో మహిళా ప్రాంగణంలో నిర్వహించే స్టడీ సెంటర్‌ను ఎమ్మెల్యే అల్లుబెల్లి నర్సిరెడ్డి శనివారం సందర్శించారు. ఈ సందర్భంగా త్రిలింగికి ఆయన 64 రకాల పోటీ పరీక్షల పుస్తకాలను అందజేశారు. ఆయన వెంట స్టడీ సెంటర్ సిబ్బంది తదితరులున్నారు.



గ్రామంలో మన ఊరు మనబడి పథకం కింద అభివృద్ధి చేసిన పాఠశాల

పల్లె చిన్నది.. ప్రగతి పెద్దది

- అభివృద్ధి పథంలో బుడమర్లపల్లి
- పల్లె ప్రగతితో మాలిన గ్రామ రూపురేఖలు
- పూర్తయిన సీసీ రోడ్లు



గ్రామంలో వేస్తున్న సీసీ రోడ్డు (ఫైల్)

నల్లగొండ సీటీ, నవంబర్ 4 : కనగల్ మండలం బుడమర్లపల్లి అభివృద్ధిలో దూసుకెళ్తున్నది. గ్రామంలో 350 నివాస గృహాలు ఉండగా 950 మంది ఓటర్లు ఉన్నారు. గతంలో ఈ గ్రామం బోయినపల్లి గ్రామ పంచాయతీ పరిధిలో ఉండేది. రాష్ట్రం ఏర్పడిన తర్వాత సీఎం కేసీఆర్ చిన్న గ్రామాలను పంచాయతీగా ఏర్పాటు చేయడంతో బుడమర్లపల్లి పంచాయతీగా ఏర్పాటైంది. అయితే రాష్ట్ర ప్రభుత్వం అమలు చేసిన పల్లె ప్రగతితో గ్రామ రూపురేఖలు మారిపోయాయి. ప్రభుత్వం అందజేసిన నిధులతో గ్రామంలో సర్పంచ్ దాదాపుగా అన్ని మౌలిక వసతులు కల్పించారు.

గ్రామంలో చేపట్టిన అభివృద్ధి పనులు ఇవే..

- ❖ రూ. కోటితో అన్ని వీధులతో సీసీ రోడ్ల నిర్మాణం
- ❖ సీడిపీ నిధులు రూ.15 లక్షలతో వైకుంఠ ధామం నిర్మాణం
- ❖ రూ.6 లక్షలతో పల్లె ప్రకృతి వనం
- ❖ రూ.లక్షతో వర్షీ కంపోస్ట్యూర్లు
- ❖ రూ.50 లక్షలతో మోడల్ స్కూల్

కలిసి కట్టుగా పనిచేస్తున్నాం

గ్రామ అభివృద్ధికి పంచాయతీ పాలక వర్గంతో కలిసి కట్టుగా పని చేస్తున్నాం. ప్రజా ప్రతినిధుల సహకారంతో అనేక అభివృద్ధి పనులు చేపట్టాం. పచ్చదనం, పారిశుధ్యం పెంపుపై ప్రత్యేక దృష్టి సారించాం. గ్రామ అభివృద్ధికి ఎమ్మెల్యే కంచర్ల భూపాల్రెడ్డి సహకారం మరుపలేనిది. ఇదే స్ఫూర్తితో ముందుకు వెళ్లి గ్రామాన్ని అన్ని రంగాల్లో ముందు నిలుపుతాం.

-కారింగు పార్వతమ్మజానయ్య, సర్పంచ్, బుడమర్లపల్లి

- ❖ ఏర్పాటు
- ❖ రూ.20 లక్షలతో గ్రామ పంచాయతీ కార్యాలయం

కొనుగోలు కేంద్రానికి నాణ్యమైన ధాన్యాన్ని తేవాలి

• డీఏఓ శ్రావణ్ కుమార్

నార్కట్‌పల్లి, నవంబర్ 4 : రైతులు ధాన్యం కొనుగోలు కేంద్రానికి నాణ్యమైన ధాన్యాన్ని తీసుకొచ్చి మద్దతు ధర పొందాలని డీఏఓ పాల్వాయి శ్రావణ్ కుమార్ సూచించారు. నార్కట్‌పల్లిలోని పీఏసీఎస్ కొనుగోలు కేంద్రాన్ని శనివారం ఆయన పరిశీలించారు. ఈ సందర్భంగా ఆయన మాట్లాడుతూ రైతులకు ఇబ్బందులు లేకుండా చర్యలు తీసుకోవాలన్నారు. ఆయన వెంట ఏఓ వై గిరిప్రసాద్, లియాఖత్ అలీ, మొహమ్మద్, రాములు ఉన్నారు.



నార్కట్‌పల్లి : కొనుగోలు కేంద్రాన్ని పరిశీలిస్తున్న డీఏఓ శ్రావణ్ కుమార్

ధాన్యం కొనుగోలు కేంద్రాలు పరిశీలన

నల్లగొండ రూరల్, నవంబర్ 4 : మండలంలోని రామలబండ్, దోమపల్లి గ్రామాల్లో పీఏసీఎస్ ఆధ్వర్యంలో ఏర్పాటు చేసిన ధాన్యం కొనుగోలు కేంద్రాలను డీఏఓ వెంకటేశ్వర్లు, సివిల్ సప్లయ్ మేనేజర్ నాగేశ్వర్ రావు శని

వారం సందర్శించారు. ఈ సందర్భంగా వారు మాట్లాడారు. జిల్లాలో 191 కేంద్రాలను ప్రారంభించినట్లు తెలిపారు. ఇప్పటి వరకు 8,534 మంది రైతుల నుంచి 75,000 మెట్రిక్ టన్నుల ధాన్యం కొనుగోలు చేసినట్లు తెలిపారు. 30.74 కోట్ల డబ్బులు రైతుల ఖాతాలో జమ చేసినట్లు తెలిపారు. కొనుగోలు చేసిన ధాన్యాన్ని సెంటర్ ఇన్‌చార్జీలు ట్యాబ్ ఎంట్రీ చేసి రైతులకు త్వరగా డబ్బులు అందేలా చేయాలన్నారు. ధాన్యం కొనుగోలు వేగవంతం చేయాలని సూచించారు.